

وَمَا تَشَاءُ إِلَّا أَنْ يُقَرَّبَ إِلَيْكَ

معارف التَّحْوِيدِ

حصّة اول

مولانا قاری محمد یوسف قاسمی سہانپوری
استاذ شعبہ تحوید و قرارت دارالعلوم دیوبند



مکتبہ تحسین القرآن دیوبند

جملہ حقوق بحق مؤلف محفوظ ہیں

تفصیلات

- نام کتاب : معارف التجوید (حصہ اول)
ترتیب : مولانا قاری محمد یوسف قاسمی سہارنپوری
استاذ شعبہ تجوید و قرأت دارالعلوم دیوبند
تعداد : گیارہ سو
ناشر : مکتبہ تحسین القرآن دیوبند
ملنے کا پتہ : آسامی منزل، کمرہ نمبر ۳۴، دارالعلوم دیوبند
موبائل : 09837453820
کمپیوٹر کتابت : محمد اصغر قاسمی (09456648766)

ملنے کے پتے:

مکتبہ البلاغ دیوبند

- | | |
|-------------------------|----------------------|
| کتاب خانہ نعیمیہ دیوبند | اشرفی بک ڈپو دیوبند |
| دارالکتاب دیوبند | ثاقب بک ڈپو دیوبند |
| زمزم بک ڈپو دیوبند | نورانی بک ڈپو دیوبند |

پیش لفظ

بسم اللہ الرحمن الرحیم

وَرَتِّلِ الْقُرْآنَ تَرْتِيلاً

قرآن کریم اللہ رب العزت کی وہ عظیم کتاب ہے جو عظیم المرتبت، محسن انسانیت محمد عسریٰ صلی اللہ علیہ وسلم کی ذات اقدس و اطہر پر ۲۳ سال کے عرصہ میں نازل ہوئی۔ چونکہ قرآن پاک کو ترتیل کے ساتھ پڑھنے کا حکم ہے اور ترتیل کی تفسیر حضرت علی کرم اللہ وجہہ نے ”تجوید الحروف و معرفة الوقوف“ سے فرمائی ہے، اسی لئے آج تک اس پر عمل ہوتا چلا آ رہا ہے، حضرات قرائے عظام نے اپنی بیش قیمت تصانیف و تالیفات اور درس و تدریس کے ذریعہ اس فن شریف کی خدمت کی ہے، اسی سلسلۃ الذہب کی ایک کڑی یہ ”معارف التجوید اول“ بھی ہے، جو صرف اور صرف انگلی کٹا کے شہیدوں میں شامل ہونے کے مترادف ہے۔

احقر کو دوران حفظ جامعہ ناشر العلوم پانڈولی (سہارنپور) میں حضرت الاستاذ قاری محمد عبد اللہ کلیم قاسمی مدظلہ العالی، حال استاذ حفظ دار العلوم دیوبند نے کچھ ضروری قواعد و محارج حفظ کرائے تھے جن سے احقر کو بے انتہاء فائدہ ہوا بلکہ فن تجوید سے شوق و شغف کیلئے ذریعہ بنا، اسی فائدہ و ذوق و شوق اور تدریس حفظ و تجوید کے تجربہ اور مختلف مدارس کے امتحانات، نیز بعض احباب و متعلقین کے پیہم اصرار پر حفظ و تجوید و فارسی اور عربی درجات کے نو نہالوں کیلئے ایک مختصر کتابچہ کی ضرورت کو شدت سے محسوس کرتے ہوئے ضروری قواعد و محارج وغیرہ پر مشتمل یہ کتابچہ ترتیب دیا گیا ہے، عبارت آسان، زود فہم اور زود حفظ اور مختصر انداز میں ترتیب دیکر اسے ”معارف التجوید اول“ سے موسوم کیا گیا ہے تاکہ طلباء دیگر ضروری اسباق کے ساتھ ساتھ یہ ضروری فن شریف بھی حاصل کر سکیں۔

دُعا ہے کہ اللہ رب العزت معارف التجوید دوم کی طرح اسے بھی قبولیت عامہ عطا فرمائیں اور بندہ و مشفق والدین ماجدین اور قابل قدر اساتذہ و محبین کیلئے ذریعہ نجات بنائے اور طلبہ عزیز کیلئے نفع بخش بنائے آمین یا رب العالمین بجاہ سید المرسلین علیہ الصلوٰۃ و التسلیم

بندہ محمد یوسف قاسمی سہارنپوری

خادم شعبہ تجوید و قراءت، دار العلوم دیوبند (یو پی)

۷ رمضان المبارک ۱۴۳۶ھ

09837453820

بسم اللہ الرحمن الرحیم

پہلا سبق (۱)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ وَعَلَى آلِهِ وَأَصْحَابِهِ أَجْمَعِينَ آمَنًا

- تجوید کے معنی : عمدہ کرنا، اچھا کرنا
- تجوید کی تعریف : ہر حرف کو اس کے مخرج سے نکالنا اور تمام صفات کے ساتھ ادا کرنا۔
- تجوید کی وضع : حروفِ فجائی (الف، ب، ت، ث وغیرہ کی صحیح ادا ہوگی)
- تجوید کی غرض : قرآن پاک کو صحیح پڑھنا اور دنیا و آخرت کی بھلائی حاصل کرنا۔
- تجوید کا حکم : اتنا علم تجوید سیکھنا جس سے قرآن پاک صحیح پڑھ سکے فرض عین ہے اور پورے علم تجوید کا سیکھنا فرض کفایہ ہے۔

الْحَمْدُ لِلَّهِ رَبِّ الْعَالَمِينَ

سبق (۲)

لحن کا بیان

تجوید کے خلاف پڑھنے کو لحن کہتے ہیں، لحن کے معنی غلطی کرنا، لحن کی دو قسمیں ہیں:

(۱) لحن جلی (بڑی غلطی) (۲) لحن خفی (چھوٹی غلطی)

(۱) لحن جلی کی چار صورتیں ہیں:

(۱) حروف میں کمی زیادتی کرنا (۲) حروف کو بدل دینا

(۳) حرکت کو بدل دینا (۴) سکون کو بدل دینا

لحن جلی کا حکم:

لحن جلی کے ساتھ قرآن کریم پڑھنا یا سننا دونوں حرام ہیں۔

(۲) لحن خفی کی بھی چند صورتیں ہیں:

(۱) پڑ کی جگہ بار یک یا بار یک کی جگہ پڑ پڑھنا

(۲) اخفاء، اظہار اور ادغام کی جگہ ایک دوسرے کو پڑھ دینا

(۳) مقدار میں کمی زیادتی کرنا

لحن خفی کا حکم:

لحن خفی کے ساتھ قرآن کریم پڑھنا یا سننا مکروہ ہے، دونوں قسم کی غلطیوں سے

بچنا ضروری ہے۔

سبق (۳)

(اعوذ باللہ اور بسم اللہ کا بیان)

جب قرآن پاک پڑھنا شروع کیا جائے تو اعوذ باللہ کا پڑھنا ضروری ہے۔
 جب سورت شروع کی جائے تو بسم اللہ کا پڑھنا ضروری ہے سوائے سورہ توبہ کے،
 کہ اس کے شروع میں بسم اللہ نہیں پڑھی جاتی۔
 اور اگر قرآن پاک کو کسی سورۃ کے درمیان سے شروع کیا جائے تو بسم اللہ کے
 پڑھنے اور نہ پڑھنے میں اختیار ہے، مگر پڑھ لینا بہتر ہے۔

سبق (۴)

(معلومات)

- سوال (۱) تجوید کی تعریف بیان کرو؟
- سوال (۲) تجوید کی غرض بیان کرو؟
- سوال (۳) لحن کے کیا معنی ہیں اور اس کی کتنی قسمیں ہیں؟
- سوال (۴) لحن جلی کی صورتیں بیان کرو؟
- سوال (۵) بسم اللہ کا پڑھنا کہاں ضروری ہے؟

سبق (۵)

(دانتوں کے نام)

انسان کے منہ میں کل ۳۲ دانت ہوتے ہیں، سامنے کے چار بڑے دانتوں کو ثنایا کہتے ہیں، دو اوپر والوں کو ثنایا علیا اور دو نیچے والوں کو ثنایا سفلی کہتے ہیں، پھر اُن کے برابر میں چار بڑے دانت اور ہیں دائیں بائیں اوپر نیچے ایک ایک اُن کو رباعی کہتے ہیں، پھر اُن کے برابر میں چار دانت اور ہیں دائیں بائیں اوپر نیچے ایک ایک اُن کو انیاب کہتے ہیں، پھر ان کے برابر میں چار دانت اور ہیں دائیں بائیں اوپر نیچے ایک ایک اُن کو ضوا حک کہتے ہیں، پھر اُن کے برابر میں بارہ دانت اور ہیں اوپر نیچے تین تین اُن کو طواحن کہتے ہیں، پھر اُن کے برابر میں چار بڑے دانت اور ہیں دائیں بائیں اوپر نیچے ایک ایک اُن کو نواجد کہتے ہیں۔ ضوا حک، طواحن اور نواجد کو عربی میں اضراس اور اردو میں ڈاڑھ کہتے ہیں۔

یاد کی آسانی کیلئے کسی شاعر نے ان کو نظم کیا ہے۔

ہے تعداد دانتوں کی کل تیس اور دو

ثنایا ہیں چار اور رباعی ہیں دو دو

ہیں انیاب چار اور باقی رہے تیس

کہ کہتے ہیں اضراس انھیں کو

ضوا حک ہیں چار اور طواحن ہیں بارہ

نواجد بھی ہیں اُن کے بازو میں دو دو

(مزید معلومات کیلئے معارف التجوید دوم دیکھیں)

سبق (۶)

(مخارج کا بیان)

مخارج جمع ہے مخرج کی، مخرج کے معنی ہیں نکلنے کی جگہ، جس جگہ سے حرف نکلتا ہے اُسے مخرج کہتے ہیں، کل مخارج سترہ (۱۷) ہیں،

- (۱) الف، واو اور ی مدہ کا مخرج: جوف دہن یعنی منہ کا خالی حصہ
- (۲) ب کا مخرج: دونوں ہونٹوں کی تری والا حصہ
- (۳) ت، د، ط کا مخرج: زبان کی نوک اور ثنایا علیا کی جڑ
- (۴) ث، ذ، ظ کا مخرج: زبان کی نوک اور ثنایا علیا کا کنارہ
- (۵) ج، ش، ی غیر مدہ کا مخرج: زبان کا بیچ اور اُس کے مقابل اوپر کا تالو



سبق (۷)

- (۶) ع، ح کا مخرج: وسطِ حلق یعنی حلق کا درمیانی حصہ
 (۷) غ، خ کا مخرج: ادنائے حلق یعنی حلق کا منہ کی طرف والا حصہ
 (۸) ء، ہ کا مخرج: اقصائے حلق یعنی حلق کا آخری سینہ کی طرف والا حصہ
 (۹) ر کا مخرج: زبان کا کنارہ اور کچھ زبان کی پشت جبکہ ملے ثنایا علیاء
 اور رباعی کے مسوڑھوں سے
 (۱۰) ز، س، ص کا مخرج: زبان کی نوک اور ثنایا سفلی کا کنارہ جبکہ ملے ثنایا علیاء سے

سبق (۸)

- (۱۱) ض کا مخرج: زبان کی کروٹ اور اُس کے مقابل اوپر کے ڈاڑھوں
 کی جڑ
 (۱۲) ف کا مخرج: ثنایا علیا کا کنارہ اور نیچے کے ہونٹ کا بیچ والا حصہ
 (۱۳) ق کا مخرج: زبان کی جڑ اور اُس کے مقابل اوپر کا تالو
 (۱۴) ک کا مخرج: زبان کی جڑ سے کچھ آگے کا حصہ
 اور اُس کے مقابل اوپر کا تالو

سبق (۹)

- (۱۵) ل کا مخرج: زبان کا کنارہ اور ایک ضاحک سے لیکر
 دوسرے ضاحک تک اوپر کے دانتوں کے مسوڑھے
 (۱۶) م کا مخرج: دونوں ہونٹوں کی خشکی کا حصہ
 (۱۷) ن کا مخرج: زبان کا کنارہ اور ایک انیاب سے لیکر دوسرے انیاب تک
 اوپر کے دانتوں کے مسوڑھے
 (۱۸) واو متحرک، واو لیں کا مخرج: دونوں ہونٹ جبکہ پورے نہ ملیں
 (۱۹) غنہ کا مخرج: خیشوم یعنی ناک کا بانسہ



نوٹ: مخارج کی تعداد سترہ ہیں لیکن ب، م اور واو تینوں کا مخرج ایک ہیں یعنی دونوں ہونٹ، مگر تینوں کے فرق کو الگ الگ بیان کر دیا گیا ہے۔
 مخرج معلوم کرنے کا طریقہ:

جس حرف کا مخرج معلوم کرنا ہو اسکو فتح (زبر) دیں اور آخر میں ہائے ساکنہ زیادہ کر دیں جس جگہ سے آواز شروع ہو وہی جگہ اس حرف کا مخرج ہے مثلاً ج اور ش کا مخرج معلوم کرنا ہو تو کہیں جتہ اور شتہ وغیرہ (محارف التجوید دوم)

سبق (۱۰)

(معلومات)

- سوال دانتوں کی تعداد بیان کرو؟
- سوال طواحن کتنے ہیں اور کن کن دانتوں کے بیچ میں ہیں؟
- سوال کل مخارج کتنے ہیں؟
- سوال ز، س، ص کا مخرج بیان کرو؟
- سوال مخرج معلوم کرنی کا طریقہ بیان کرو؟
- جواب: جس حرف کا مخرج معلوم کرنا ہو تو اس کو ز بردو اور اُس کے آخر میں ہائے ساکنہ زیادہ کر دو جہاں سے آواز شروع ہو وہی جگہ اُس کا مخرج ہے جیسے وہ تو واو کا مخرج معلوم ہو گیا دونوں ہونٹ جبکہ پورے نہ ملیں۔



سبق (۱۱)

پُر اور بار یک حرفوں کا بیان

حروف مستعلیہ سات ہیں، خ، ص، ض، غ، ط، ق، ظ، جن کا مجموعہ **حُصْ ضَغُطِ قِظْ** ہے، یہ حروف ہمیشہ ہر حال میں موٹے پڑھے جاتے ہیں جیسے **خَالِقٌ، طَالِبٌ** وغیرہ۔

حروف قلقلہ پانچ ہیں ق، ط، ب، ج، د، جن کا مجموعہ **قُطْبُ جَدِّ** ہے۔ یہ حروف جب ساکن ہوتے ہیں تو ان کی آواز مخسرج سے واپس لوٹتی ہے جیسے **أَحَدٌ، فَلَقٌ، حَسَدٌ**

اللہ کے لام کا قاعدہ: اللہ کے لام سے پہلے حرف پر اگر زیر یا پیش ہو تو اللہ کا لام موٹا ہوگا جیسے **هُوَ اللّٰهُ، رَسُوْلُ اللّٰهِ** وغیرہ۔

اور اگر اللّٰہ کے لام سے پہلے حرف کے نیچے زیر ہو تو اللّٰہ کا لام بار یک ہوگا جیسے **أَعُوْذُ بِاللّٰهِ بِسْمِ اللّٰهِ** وغیرہ



سبق (۱۲)

الف کا قاعدہ:

الف سے پہلے اگر پُر حرف ہو تو الف بھی پُر ہوگا جیسے خَالِقٌ، صَادِقٌ وغیرہ اور
اگر الف سے پہلے بار یک حرف ہو تو الف بھی بار یک ہوگا جیسے وَاجِدٌ، سَاجِدٌ

راء کے قاعدے:

راء کی تین حالتیں ہیں:

(۱) راء متحرک (۲) راء ساکن ماقبل متحرک (۳) راء ساکن ساکن ماقبل متحرک

راء متحرک کا قاعدہ:

(۱) راء متحرک: پُر اگر زیر یا پیش ہو تو راء پُر ہوگی جیسے رَبُّنَا، رَبُّكَ، رُبَّمَا
اور اگر راء متحرک کے نیچے زیر ہو تو راء بار یک ہوگی جیسے رَجَالٌ، رِقَابٌ

راء مشدد متحرک کا قاعدہ:

راء مشدد متحرک پُر اگر زیر یا پیش ہو تو راء پُر ہوگی اور اگر زیر ہو تو راء بار یک ہوگی
جیسے شَرٌّ، شَرٌّ، شَرٌّ، حَذَرٌ



سبق (۱۳)

راء ساکن کا قاعدہ:

راء ساکن سے پہلے حرف پر اگر زیر یا پیش ہو تو را پڑ ہوگی جیسے یَزِجْعُون، تَزِجْعُون اور اگر راء ساکن سے پہلے حرف کے نیچے زیر ہو تو راء بار یک ہوگی جیسے فِزْعُون، مگر اس راء کے بار یک ہونے کی تین شرطیں ہیں۔

(۱) راء ساکن سے پہلے زیر اصلی ہو جیسے فِزْعُون، اور اگر زیر عارضی ہو گا تو را پڑ ہوگی جیسے اِزْکَبْ رازْکَبُو۔

(۲) راء ساکن اور زیر دونوں ایک ہی کلمہ میں ہوں جیسے فِزْعُون، اور اگر دونوں دو کلموں میں ہونگے تو راء پڑ ہوگی جیسے اِمِہ اِزْ تَابُو اِنِ اِزْ تَبْتُحْ رِبْ اِزْ جْعُون۔

(۳) راء ساکن کے بعد اسی کلمہ میں کوئی حرف مستعلیہ نہ ہو جیسے فِزْعُون، اور اگر راء ساکن کے بعد اسی کلمہ میں کوئی حرف مستعلیہ ہو گا تو را پڑ ہوگی جیسے اِزْ صَادْ، مِرْ صَادْ، قِرْ طَاسْ، فِرْ قَہْ، مگر فِرْ قِ میں خُلف ہے، پُر اور بار یک دونوں طرح سے پڑھنا صحیح ہے۔

راء مشد ساکن کا قاعدہ:

اگر راء مشد ساکن سے پہلے زیر یا پیش ہو تو را پڑ ہوگی، جیسے: مُسْتَقَرَّ ○

○ لَا یَطْرُ ○

اور اگر راء مشد ساکن سے پہلے زیر ہو گا تو راء بار یک ہوگی۔ جیسے: مُسْتَهْزَ ○

سبق (۱۴)

راء ساکن ساکن کا قاعدہ:

اگر ر ساکن سے پہلے بھی ساکن حرف ہو اور تیسرے حرف کے اوپر زبر یا پیش ہو تو ر پڑ ہوگی جیسے وَالْفَجْرُ، عُسْرٌ، يُسْرٌ اور اگر ر ساکن ساکن سے پہلے حرف کے نیچے زیر ہو تو ر بار یک ہوگی جیسے ذِکْرٌ، حِجْرٌ وغیرہ لیکن اگر ر ساکن سے پہلے یائے ساکنہ ہو تو ر آء ہر حال میں بار یک ہوگی جیسے حَيٍّ، خَبِيٍّ، قَدِيٍّ وغیرہ۔

رانے اِمالہ:

یعنی وہ راء جس میں اِمالہ کیا جائے اس کے نیچے کسرہ سمجھتے ہوئے بار یک پڑھی جائیگی جیسے بِسْمِ اللّٰهِ مَجْرَہَا

اِمالہ کی تعریف:

اِمالہ کہتے ہیں زبر کو زیر کی طرف اور الف کو یا کی طرف مائل کرنا، جھکانا۔

رانے اِمالہ:

یعنی وہ راء جس میں وقف بالزوم کیا جائے، یہ پیش کی حالت میں پُر اور زیر کی حالت میں بار یک ہوگی جیسے قَدِيٍّ، وَالْفَجْرِ (۱)

(۱) رائے مراد کو سمجھنے کیلئے معارف التجوید دوم دیکھیں۔

سبق (۱۵)

معلومات مفیدہ

- سوال: حروف مستعلیہ کتنے ہیں اور وہ کس طرح پڑھے جاتے ہیں؟
 سوال: حروف قلقلہ کتنے ہیں، بیان کرو؟
 سوال: اللہ کے لام کا قاعدہ بیان کرو؟
 سوال: را کی کتنی حالتیں ہیں؟
 سوال: رائے ممالہ کسے کہتے ہیں اور وہ کیسی پڑھی جاتی ہیں، مثال بیان کرو؟



سبق (۱۶) میم ساکن و مشدد کا بیان

میم اگر مشدد ہو تو اسمیں ایک الف کی مقدار غنہ ہوتا ہے جیسے عَمَّ وغیرہ اور اگر میم ساکن ہو تو اُس کے تین قاعدے ہیں:

(۱) ادغام شفوی (۲) اخفائے شفوی (۳) اظہار شفوی

(۱) **ادغام شفوی:** میم ساکن کے بعد اگر دوسرا میم آئے گا تو ادغام شفوی ہوگا اور غنہ ہوگا جیسے اَمَّ مِّنَ الْيَكْمَ مَرْسَلُونَ، اس کو ادغام مثلین بھی کہتے ہیں۔

(۲) **اخفائے شفوی:** میم ساکن کے بعد اگر ب آئے گا تو اخفائے شفوی ہوگا اور غنہ ہوگا جیسے اَمَّ بِہٖ، يَغْتَصِمُ بِاللّٰہِ۔

(۳) **اظہار شفوی:** میم ساکن کے بعد اگر دوسرے میم اور ب کے علاوہ ۲۶ حروف میں سے کوئی حرف آئے گا تو اظہار شفوی ہوگا اور غنہ نہیں ہوگا جیسے اَنْعَمْتَ، اَلَمْ نَشْرَحْ وغیرہ

سبق (۱۷)

نون ساکن اور تنوین و مشدود کا بیان

نون اگر مشدود ہو تو اسمیں ایک الف کی مقدار غنہ ہوتا ہے جیسے ان، هن وغیرہ۔
اور اگر نون ساکن یا تنوین ہو تو اس کے چار قاعدے ہیں (۱) اظہار (۲) ادغام
(۳) قلب (۴) اخفاء

اظہار حلقی: اگر نون ساکن یا تنوین کے بعد حروف حلقی کے چھ حرفوں
میں سے کوئی حرف آئے تو اظہار حلقی ہوگا (غنة نہیں ہوگا) جیسے اَنْعَمْتَ عَذَابُ
الْيَوْمِ، اَجْرٌ عَظِيمٌ۔ اور حروف حلقی چھ ہیں: ء، ہ، ع، ح، خ، غ،
جو اس شعر میں جمع ہیں۔

حروف حلقی چھ سمجھ اے نور عین

ہمزہ، ہا، واو، خا و عین و عین



سبق (۱۸)

ادغام کا قاعدہ: ادغام کے معنی ہیں ملانا، داخل کرنا

نون ساکن یا تنوین کے بعد اگر حروف یرملون کے چھ حرفوں میں سے کوئی حرف آئے گا تو ادغام ہوگا، لام اور راء میں ادغام تام یعنی بغیر غنہ کے پڑھا جائیگا جیسے مِنْ رَبِّهِ مِنْ لَدُنْهُ، خَيْرٌ لَّهِ، شَرٌّ لَّهِ، اور باقی یُوْمِنْ کے چار حرفوں میں ادغام ناقص ہوگا یعنی غنہ کے ساتھ پڑھا جائیگا جیسے مَنْ يُّوْمِنْ مِنْ وَاٰلٍ، خَيْرٌ وَاَبْقٰی، خَيْرًا مِّنْهَا اور حروف یرملون چھ ہیں: ی، ر، م، ل، و، ن جن کا مجموعہ یَوْمَلُون ہے۔

مگر اس ادغام کیلئے یہ شرط ہے کہ نون ساکن اور حرف یرملون دونوں الگ الگ کلمہ میں ہوں اور اگر دونوں ایک ہی کلمہ میں ہوں گے تو پھر ادغام نہ ہوگا بلکہ اظہار ہوگا جیسے دُنْيَا، بُنْيَانٌ، قِنْوَانٌ، صِنْوَانٌ، اور اس اظہار کو ”اظہار مطلق“ کہتے ہیں۔

سبق (۱۹)

(۳) **قلب کا قاعدہ:** قلب کے معنی ہیں بدلنا

نون ساکن یا تنوین کے بعد اگر 'ب' آئے گا تو قلب ہوگا یعنی نون ساکن یا تنوین کو میم سے بدل کر پڑھا جائیگا جیسے مَنْ بَخِلَ، كَوَامٍ بَرَدَةٍ، سَمِيعٌ بَصِيرٌ

(۴) **اخفاء حقیقی کا قاعدہ:** اخفاء کے معنی چھپانا

نون ساکن یا تنوین کے بعد اگر حروف اخفاء کے پندرہ حروفوں میں سے کوئی حرف آئے گا تو اخفائے حقیقی ہوگا جیسے مَنْ قَبْلُ، قَوْمٍ ظَلَمُوا، عَنْ سَبِيلِ اللَّهِ

حروف اخفاء پندرہ ہیں:

ت، ث، ج، د، ذ، ز، س، ش، ص، ض، ط، ظ، ف، ق، ک۔

نوٹ: اظہار اور ادغام کی درمیانی حالت کا نام اخفاء ہے جیسے سانس، بانس کی

آواز

سبق (۲۰)

معلومات

- سوال: میم ساکن کے کتنے قاعدے ہیں؟
- سوال: اخفائے شفوی کا قاعدہ اور مثال بیان کرو؟
- سوال: نون ساکن اور تنوین کے کتنے قاعدے ہیں؟
- سوال: حروف حلقی اور حروف یرطون کی الگ الگ تعداد بیان کرو؟
- سوال: ادغام تام کونسے حروفوں میں ہوتا ہے اور حروف اخفاء کتنے ہیں؟

سبق (۲۱)

مد کا بیان

مد کے معنی کھینچنا، لمبا کرنا

مد کہتے ہیں حروفِ مدہ یا حروفِ لین میں آواز کو کھینچنا، حروفِ مدہ تین ہیں

(۱) الف: یہ ہمیشہ مدہ ہوتا ہے جیسے قَالَ

(۲) واو ساکن: جبکہ اُس سے پہلے پیش ہو جیسے یوسف یونس کا واو

(۳) یائے ساکنہ: جبکہ اُس سے پہلے زیر ہو جیسے خبیث، بصیر، قدیر کی یاء۔

اور حروفِ لین دو ہیں: (۱) واو ساکن

(۲) یائے ساکن: جبکہ ان سے پہلے زبر ہو جیسے خوف اور صیف کی واو اور یاء،

سبق (۲۲)

مد کی اولاد دو قسمیں ہیں (۱) مدِ اصلی (۲) مدِ فرعی

(۱) **مدِ اصلی**: اس مد کو کہتے ہیں کہ حرفِ مد کے بعد نہ ہمزہ ہو نہ سکون ہو۔

جیسے خَالِقٌ وَمَالِكٌ۔

(۲) **مدِ فرعی**: اس مد کو کہتے ہیں کہ حروفِ مدہ کے بعد ہمزہ یا سکون

ہو جیسے يَشَاءُ، قُرْءٌ، يَعْلَمُونَ

پھر مدِ فرعی کی چار قسمیں ہیں:

(۱) مدِ متصل (۲) مدِ منفصل (۳) مدِ عارض (۴) مدِ لازم

سبق (۲۳)

(۱) **مد متصل** اس مد کو کہتے ہیں کہ حرف مد کے بعد ہمزہ اُسی کلمہ میں ہو

جیسے جَاءَ، رَجَى، سُوءٌ

(۲) **مد منفصل** : اس مد کو کہتے ہیں کہ حرف مد کے بعد ہمزہ دوسرے کلمہ میں

ہو جیسے اِنَّا اَنْزَلْنَاهُ، قَالُوا اٰمَنَّا

(۳) **مد عارض وقفی** : اس کو کہتے ہیں کہ حرف مد کے بعد سکون وقف کی

وجہ سے ہو جیسے يَعْلَمُونَ، نَسْتَعِينُ، تُكَذِّبَانِ وغیرہ

(۴) **مد لازم** : اس مد کو کہتے ہیں کہ حرف مد کے بعد سکون لازم ہو، جیسے

الطَّائِمَةُ، الصَّاحَّةُ، اَللَّنْ وغیرہ

وَاللَّهُ اَعْلَمُ بِمَا تُصْنَعُونَ

سبق (۲۲)

مد لازم کی چار قسمیں ہیں:

(۱) مد لازم کلمی مثنیٰ (۲) مد لازم کلمی مخفف

(۳) مد لازم حرفی مثنیٰ (۴) مد لازم حرفی مخفف

(۱) مد لازم کلمی مثنیٰ: اس مد کو کہتے ہیں کہ کلمہ میں حرف مد کے

بعد تشدید ہو جیسے ذَا بَّةٌ اور صَا خَّةٌ وغیرہ

(۲) مد لازم کلمی مخفف: اس کو کہتے ہیں کہ کلمہ میں حرف مد کے

بعد سکون لازم ہوں جیسے اَلْمُنَّ: اس کی یہی ایک مثال ہے،

(۳) مد لازم حرفی مثنیٰ: اس کو کہتے ہیں کہ حروف مقطعات میں

حرف مد کے بعد تشدید ہو جیسے اَلْمَ ۚ کے لام میں اور طَسَمَ ۚ کے سین میں

مد لازم حرفی مخفف: اس کو کہتے ہیں کہ حروف مقطعات میں حرف مد کے

بعد سکون لازم ہو، جیسے قِ وَالْقُرْآنِ وَالْقَلَمِ ۔

مد لازم کی آخر کی دونوں قسمیں ایسے حروف مقطعات میں پائی جاتی ہیں، جو تین حرفی ہوں، اور سب الا حروف مدہ ہو جیسے کاف میں تین حروف ہیں: ق، الف اور ف، ان میں الف مدہ ہے اور کاف کا سکون لازم ہے۔

سبق (۲۵)

مدلین کا بیان

حروف لیں دو ہیں:

(۱) واؤ (۲) یاء ساکنہ جب کہ ان سے پہلے زبر ہو، جیسے خَوْف، صَيْف

مدلین کی دو قسمیں ہیں (۱) مدلین لازم (۲) مدلین عارض

(۱) مدلین لازم: اس کو کہتے ہیں کہ حرف لیں کے بعد سکون لازم ہو جیسے عین مریم

کُھِنِص کے عین میں، اور عین شوریٰ ختم عَسَق کے عین میں۔

(۲) مدلین عارض: اس کو کہتے ہیں کہ حرف لیں کے بعد سکون عارضی ہو جیسے

خَوْف، صَيْف ○

نوٹ: مدلین کی ہر دونوں قسموں میں قصر، توسط، طول، تینوں جائز ہیں، مگر مدلین

لازم میں طول بہتر ہے، پھر توسط، پھر قصر اور مدلین عارض میں قصر بہتر ہے، پھر توسط، پھر

طول۔

سبق (۲۸)

وقف کا بیان

وقف کے معنی ہیں ٹھہرنا، رُکنا

وقف کہتے ہیں کسی پورے کلمہ یا آیت پر سانس توڑ کر رکنا، جبکہ آگے

پڑھنے کا ارادہ ہو۔

قطع: اگر آگے بڑھنے کا ارادہ نہ ہو تو اُس کو قطع کہتے ہیں،

سکتہ: سانس کو جاری رکھتے ہوئے آواز کے بند کر لینے کو سکتہ کہتے ہیں،

سکوت: قرآن کریم کے متعلق کسی ضرورت کے تحت رکنے کو سکوت کہتے ہیں،

نوٹ: وقف کے صحیح ہونے کیلئے دو باتوں کا ہونا ضروری ہے (۱) وقف

کرتے وقت سانس کو توڑ دینا (۲) جس حرف پر وقف ہو رہا ہے اس کو ساکن کر

دینا، اگر ساکن تو کر دیا مگر سانس نہیں توڑا یا سانس توڑ دیا مگر ساکن نہیں کیا تو وقف

کرنا صحیح نہ ہوگا۔

سبق (۲۹) وقف کی آٹھ قسمیں مشہور ہیں

(۱) وقف بالاسکان (۲) وقف بالاشمام (۳) وقف بالزوم (۴) وقف بالابدال (۵) وقف بالسکون (۶) وقف بالتشدید (۷) وقف بالاطہار (۸) وقف بالاثبات

(۱) **وقف بالاسکان:** جس حرف پر وقف ہو رہا ہے اسکو مکمل طور پر ساکن کر دینا، یہ زبر زیر پیش تینوں حرکتوں میں ہوتا ہے جیسے یَعْلَمُونَ ○

(۲) **وقف بالاشمام:** جس حرف وقف ہو رہا ہے اسکو ساکن کرتے ہوئے ضمہ کی طرف ہوتوں سے اشارہ کرنا، یہ صرف پیش میں ہوتا ہے جیسے نَسْتَعِیْنُ ○

(۳) **وقف بالزوم:** جس حرف پر وقف ہو رہا ہے اسکو مکمل طور پر ساکن نہ کرنا بلکہ اس کی حرکت کا کچھ حصہ پڑھنا، یہ صرف زیر اور پیش میں ہوتا ہے جیسے اَلرَّحِیْمِ ○

(۴) **وقف بالابدال:** دوزبر کی تین کو الف سے اور گولہ کو ہائے ساکنہ سے بدل کر پڑھنا جیسے نِسَاءً سے نِسَاءً اِرْهِنَنَّ سے رَهِنَةً

سبق (۳۰)

(۵) **وقف بالسکون:** جس کلمہ پر وقف ہو رہا ہے وہ پہلے سے ہی ساکن

ہو جیسے **وَالْمَحْزُورُ فَلَا تَنْهَرُ** اس کو وقف بالاسکان کہنا صحیح نہیں ہے۔

(۶) **وقف بالتشدید:** جس کلمہ پر وقف ہو رہا ہے وہ مشدد ہو جیسے

الْحَقُّ، **الْحُجُّ** وغیرہ، وقف میں تشدید کو اچھی طرح سے ادا کرنا چاہیے۔

(۷) **وقف بالاظہار:** جس کلمہ پر وقف ہو رہا ہے اس میں ادغام یا اخفاء

ہو تو وقف میں اظہار کرنا جیسے **مِنْ قَبْلُ** اور **مِنْ بَعْدُ** میں **مِنْ** پر اور **وَقَالَتْ طَائِفَةٌ**

میں **وَقَالَتْ** پر وقف کرنا۔

(۸) **وقف بالاثبات:** جس کلمہ پر وقف ہو رہا ہے وہ ایسا حرف مد ہو جو وصل

میں نہ پڑھا جاتا ہو اور وقف میں پڑھا جائے جیسے **وَقَالُوا الْحَمْدُ** میں **وَقَالُوا** پر

اور **اَكَا اللّٰهُ** میں **اَكَا** پر وقف کرنا۔

سبق (۳۱)

معلومات

- سوال: وقف کسے کہتے ہیں؟
- سوال: وقف کے صحیح ہونے کے لئے کن باتوں کا ہونا ضروری ہے؟
- سوال: وقف کی کتنی قسمیں مشہور ہیں؟
- سوال: نعمۃ اور رحمۃ میں کونسا وقف ہوگا؟
- سوال: وقف بالاظہار کی تعریف بیان کرو؟
- سوال: اَنَا اللّٰهُ میں آنا پر اور اَقِیْمُوا الصَّلٰوۃ میں اَقِیْمُوا پر کونسا وقف ہے؟

الَّذِينَ يَتَّبِعُونَ

گزارش

زیر نظر کتابچہ ”معارف التجوید اول“ میں اسباق کو مختصر کرنے کی کوشش کی گئی ہے تاہم حضرات اساتذہ بچوں کی صلاحیت کے اعتبار سے کام لیں تاکہ بچوں پر گرانی نہ ہو اور دیگر اسباق کیساتھ ساتھ یہ ضروری قواعد و مخارج بھی یاد ہو جائیں نیز ساتھ ہی مخارج و قواعد کو خوب یاد کرائیں اور کتاب سے ہٹ کر بھی مثالیں بتائیں۔ ہر مضمون کے پورا یا ذکر لینے کے بعد ”معلومات“ والے سبق کے سوالات بھی خوب یاد کرائیں، اگر طلباء سوالات کے جوابات بتلا دیں تو فہما، ورنہ ایک یوم اور سوالات کے جوابات یاد کرائے جائیں، اس طرح کر لینے پر انشاء اللہ قواعد یاد بھی ہو جائیں گے اور سمجھ میں بھی آ جائیں گے۔

اس کتابچہ میں صرف ۳۱/ اسباق ہیں اسلئے ان کو زیادہ سے زیادہ دو ماہ میں پورا کر دیا جائے، کتابچہ پور کرانے کے بعد بچوں میں قواعد تجوید کی اجراء کی عادت ڈالیں، کیونکہ اجراء سے قواعد سمجھ میں بھی جلد آ جاتے ہیں اور مختصر بھی خوب رہتے ہیں۔

طریقہ اجراء: اَلْحَمْدُ لِلّٰہِ رَبِّ الْعٰلَمِیْنَ

کلمہ الحمد کے تمام حروف کے مخارج بتائیں، پھر اسمیں میم ساکن کا قاعدہ بتائیں، اللہ میں جملہ حروف کے مخارج، پھر اللہ کے لام کا قاعدہ بتائیں اور اسمیں کو نسا مد ہوگا؟ رَبِّ الْعٰلَمِیْنَ کے تمام حروف کے مخارج بتانے کے بعد راء کا قاعدہ بتائیں کہ یہ راء کیسا ہے اور کیوں؟ اور الْعٰلَمِیْنَ میں کو نسا مد ہوگا؟

تمت هذا رسالة المختصرة المشتملة على قواعد التجويد لطلاب الحفظ

والتجوید بعون الله تعالى يوم الخميس الاول من شهر رمضان المبارك

عام ۱۴۳۶ھ ہجری

العبد محمد يوسف القاسمي السهارنفوري

خادم التجويد والقراءة بدار العلوم دیوبند (یوفی) الہند

۵۱۴۳۶/۹/۷

09837453820

وہ الفاظ جن کے شروع کا ہمزہ دوسرے کلمے کے لئے سے حذف ہو جائے

پڑھنے کی حالت	پڑھنے کی حالت	پڑھنے کی حالت	پڑھنے کی حالت	پڑھنے کی حالت	
رَبِّ الْعَالَمِينَ الرَّحْمَنِ	سورہ فاتحہ	فَيَلَانَ انْظُرْ	پ	سَيَلَانًا تَخَذُوا	پ
نَتَعِينُ اهْدِنَا	"	ثَلَاثَةً يَنْتَهُوا	پ	لَا يَفْقَهُونَ الْآنَ	پ
خَيْرٌ يَهْطُوا	پ	الْآتِدُوا اَعْدُوا	پ	فَيَقُونَ اشْتَرَوْا	پ
يَعْلَمُونَ الْحَقَّ	پ	الطَّعَامَ انْظُرْ	پ	يُؤْمَلُونَ اتَّخَذُوا	پ
فِي الْقَتْلِ الْحَرِّ	پ	حَلِيمٌ يَنْصَلُوا	پ	حَكِيمٌ يَنْفِرُوا	پ
الطَّالِبِينَ الشَّهْرُ	پ	مُسْرِكِينَ انْظُرْ	پ	فَجَرَيْنِ الْمُسْقُونَ	پ
شَدِيدِ الْعِقَابِ الْحَجَّ	پ	بِهِ انْظُرْ	پ	اَيُّمٌ اسْتَغْفِرَ لَهُمْ	پ
حَكِيمٌ يَلْطَلِقُ	پ	بَعْضٌ يَنْظُرُ	پ	الْفَسِيقِينَ الْاَعْرَابُ	پ
هُوَ الْحَقُّ الْقَيُّومُ	پ	مُتَشَابِهٌ يَنْظُرُوا	پ	الْعَظِيمُ التَّائِبُونَ	پ
حَبِيدٌ لِشَيْطَانٍ	پ	يَعْلَمُونَ اَتَّبِعْ	پ	مُبِينٌ اِقْتُلُوا	پ
عَذَابِ اِنَّا الصَّابِرِينَ	پ	لِلْمُؤْمِنِينَ اَتَّبِعُوا	پ	الْحَاكِمِينَ اَرْجُوا	پ
يَكُونُ الْحَقُّ	پ	بِرَحْمَةٍ يَدْخُلُوا	پ	الرَّاحِمِينَ اَذْهَبُوا	پ
شَهِيدًا لِلرِّجَالِ	پ	الْعَالَمِينَ اَدْعُوا	پ	وَعِيُونَ اَدْخُلُوا	پ
لَا نَعْبُدُ اجْتَنِبْهُ	پ	تَفَرَّحُونَ اَرْجِعْ	پ	لَا تَبْصُرُونَ اَمْلُوا	پ
يَخْلِفُونَ اَدْعُ	پ	مِنَ الْاٰمِنِينَ اَسْلُكْ	پ	بِسْمِ اللَّهِ الرَّحْمَنِ	پ
مَنْشُورًا قَرَأْ	پ	الْعَلْبُوتِ اَتَّخَذْتُ	پ	الرَّحِيمِ اقْتَرَبْتَ	پ
مَعْطُورًا يَنْظُرْ	پ	لِلْمُؤْمِنِينَ اَسْلُ	پ	السَّاعَةَ	پ
مُقْتَدِرًا اِلْهَالُ	پ	السَّبِيلِ اَدْعُوهُمْ	پ	بِسْمِ اللَّهِ الرَّحْمَنِ	پ
الْعَلَى الرَّحْمَنِ	پ	رَجِيمِ النَّبِيِّ	پ	الرَّحِيمِ الرَّحْمَنِ	پ
الْكَبْرِ اَذْهَبْ	پ	رَاسِيَةً اَعْمَلُوا	پ	الْبَيَانَ الشَّمْسُ	پ
اَخِي اَشْدُدْ	پ	الْاَنْفُورًا يَنْتَكِبَارًا	پ	فَيَقُونَ اَعْلَمُوا	پ
لِنَفْسِي اَذْهَبْ	پ	الْمُرْسَلِينَ اَتَّبِعُوا	پ	الْحَجِيمِ اَعْلَمُوا	پ

پڑھنے کی حالت میں	پارہ مع رکوع	پڑھنے کی حالت	پارہ مع رکوع	پڑھنے کی حالت	پارہ مع رکوع
ذِکْرِی اذْهَبَا	پک ع	تَوَعَّدُونَ اَصْلَوْهَا	پک ع	یَعْمَلُونَ اتَّخَذُوا	پک ع
بِسْمِ اللّٰهِ الرَّحْمٰنِ	پک ع	تَكْذِبُونَ اَحْسَرُوا	پک ع	التَّكْذِبُونَ سَتَجِدُوا	پک ع
الرَّحِیْمِ اقْتَرَبَ	پک ع	یَوْمَ الْحِسَابِ صَبِر	پک ع	الْاَهْمَا لَمَلِكُ	پک ع
مَعِیْنِ الْمَلِكُ	پک ع	عَذَابِ نَارِ کُفْ	پک ع	تَكْذِبُونَ اتَّخَذُوا	پک ع
ذٰلِکُمُ الْبَیْطَارُ	پک ع	اِبْلِیْسَ اسْتَكْبَرَ	پک ع	بِسْمِ اللّٰهِ الرَّحْمٰنِ	پک ع
لَقَدْ رَوَّوْا اَدْفَعُ	پک ع	سُوْرَ الْعَذَابِ النَّارِ	پک ع	الرَّحِیْمِ الْحَاقَّةُ	پک ع
تَذْكُرُونَ الرَّاسِیَّةُ	پک ع	تَمْرَحُونَ اَدْخَلُوا	پک ع	لِلْمُكْذِبِیْنَ اَنْطَلِقُوا	پک ع
الْمُؤْمِنِیْنَ الْمَآئِی	پک ع	السَّیِّئَةُ اَدْفَعُ	پک ع	تَكْذِبُونَ اَنْطَلِقُوا	پک ع
الْحَقِّ الْمُبِیْنِ الْخَبِیْثُ	پک ع	الْقِیَمَةُ اَعْمَلُوا	پک ع	طَوْیْیْنَ اذْهَبُ	پک ع
مِصْبَاحُ نِ الْمِصْبَاحِ	پک ع	مِنْ سَبِیْلِیْنَ اسْتَجِیْبُوا	پک ع	بِسْمِ اللّٰهِ الرَّحْمٰنِ	پک ع
زُجَاجَةٍ الزُّجَاجَةُ	پک ع	لَا یَسْمُرُونَ الْاَخِلَآءُ	پک ع	الرَّحِیْمِ اَقْرَأُ	پک ع
تَنْزِیْلَانَ الْمَلِكُ	پک ع	مُسْلِمِیْنَ اَدْخَلُوا	پک ع	عَلَّقَیْنِ اَقْرَأُ	پک ع
الْعَرْشِ الرَّحْمٰنِ	پک ع	السَّهْوَاتِ اَتَمَّوْنِی	پک ع	بِسْمِ اللّٰهِ الرَّحْمٰنِ	پک ع
مِنْ الْكُذِبِیْنَ اذْهَبُ	پک ع	مُنِیْبِیْنَ اَدْخَلُوا	پک ع	الرَّحِیْمِ الْقَارِعَةُ	پک ع

بِسْمِ اللّٰهِ الرَّحْمٰنِ الرَّحِیْمِ

معارف التجوید دوم کی تقارین کے اہم اقتباسات

(۱) راقم الحروف نے پورے مجموعے پر نظر ڈالی، ماشاء اللہ مفید پایا، زبان سہل اور آسان مسائل کا احاطہ۔ نیز ”معلومات مفیدہ“ کے عنوان سے بڑی مفید باتیں درج ہوئی ہیں، مجھے یقین ہے کہ یہ کتاب سجد مفید اور مقبول عام ہوگی اور اہل مدارس داخل نصاب فرمائیں گے۔

(مولانا قاری) ابوالحسن اعظمی

(۲) احقر نے اکثر مقامات سے اس کو پڑھا، ماشاء اللہ تجوید اور وقف کے مسائل کو کتاب میں بڑے سلیس اور سہل انداز میں بیان کیا گیا، اور مزید سوال و جواب کے پیرایہ میں مسائل تجوید کی توجیہ سے متعلق بڑی مفید معلومات اس کتاب میں آگئی ہیں، امید ہے کہ یہ کتاب ان شاء اللہ طلبہ تجوید کے لیے بڑی بہتر ثابت ہوگی۔

(مولانا قاری) عبدالرؤف بلند شہری

(۳) بندے نے اول تا آخر اس مجموعے کا مطالعہ کیا، ماشاء اللہ تجوید و وقف کے تمام قواعد کو بڑے سہل انداز اور آسان زبان میں بیان کیا گیا اور معلومات مفیدہ کا عنوان بھی شائقین علم تجوید کے لیے معلومات کا خزانہ پایا۔ یہ رسالہ مبتدی و منتہی سبھی طلبہ کے لیے یکساں مفید ہے۔ نیز طلبہ حفظ و تجوید اس کتاب سے سجد استفادہ کر سکتے ہیں۔ نیز یہ کتاب اس لائق ہے کہ اس کو مدارس میں داخل نصاب کیا جائے۔

(جناب قاری) محمد عبداللہ کلیم قاسمی